

# روح اخبار

دفتر رسالہ محدث دہلی حیدرآباد نمبر ۳۲۰۴

خریداری چٹ ۵۶۳

بخدمت جناب مولوی سید رفیع الدین احمد صاحب  
سوہدرہ ضلع گوجرانوالہ (پنجاب)

جلالت الملک سلطان ابن سعود کی حکومت نے حکومت  
سوڈان اور ایشرن کمپنی سے ایک جدید معاہدہ کیا ہے۔ یہ  
معاہدہ پورٹ سوڈان اور صبدہ کے مابین بحری تاروں کے  
استعمال سے متعلق ہے۔ معاہدہ کی شرائط اخباروں میں  
شائع ہو گئی ہیں۔

میں کے مختلف صوبوں کے گورنروں کی ایک کانفرنس نے بے مین کے ولیعہد سیف الاسلام نے طلب کیا تھا متفقہ طور پر  
فیصلہ کیا ہے کہ امام مین موصوف کو ان کی خرابی صحت کی وجہ سے تلج و تخت سے سبکدوش کر دیا جائے چنانچہ صنعا سے  
جوساح آئے ہیں ان کا بیان ہے کہ امام موصوف کی جگہ ان کے ولیعہد کام کریں گے نیز کانفرنس نے یہ بھی طے کیا ہے  
کہ مین جدید طرز کی مسلح فوج اور سامان وغیرہ فراہم کرنے کا بھی انتظام کرے۔

معاصر ابلاغ مصر قمر طراز ہے کہ گذشتہ چند ہفتوں سے ترکی کے سامان حرب تیار کرنے والے کارخانوں میں  
روزانہ ۲۴ گھنٹہ کام ہوتا ہے۔ انگورہ کے کارخانوں میں بارود اور اسلحہ بھاری مقدار میں موجود ہیں کیونکہ کارخانوں میں  
کام یکا یک شروع ہو گیا ہے۔ اس لئے سیاسی حلقوں میں بڑی سخت بے چینی ہے +  
طائف (حجاز) میں اس سان اچھی بارش ہوئی ہے۔ اس لئے اشیاء کے نرخ سال گذشتہ کی نسبت کم ہیں۔ اور زائرین  
حجاز کے لئے یہ سال نہایت موزوں ہے۔

کوئٹہ ۳ ستمبر آج صبح کو چار بجکر بیس منٹ پر یہاں پھر سخت زلزلہ آیا جس سے لوگ دہل گئے زلزلہ کے ساتھ زمین کے  
نیچے سے گڑگڑاہٹ کی آواز سنائی دی۔ زلزلہ کے وقت لوگ سو رہے تھے لیکن زمین کی حرکت سے خوفزدہ ہو کر جاگ  
اٹھے اور گھبرا کر مکانات سے باہر نکل آئے کسی قسم کا نقصان نہیں ہوا۔  
علی گڑھ ۳ ستمبر۔ نماز ادا کرنے سے مسلسل انکار پر علی گڑھ یونیورسٹی کے ایک طالب علم کو پورن پورسٹی سے چوبیس گھنٹے  
کے اندر اندر نکل جانے کا حکم دیا گیا ہے (زندہ باد)

شملة ۳۱ اگست ایک اطلاع شائع ہوئی ہے کہ الویتھیک۔ یونانی یا کوئی اور طریقہ کے ڈاکٹر یا حکیم جو سفر حج کیلئے  
جائیں تو وہ اس وقت تک اپنا مطب وہاں شروع نہیں کر سکتے جب تک ان کو سعودی حکومت سے اس کی اجازت حاصل  
نہ ہو جائے اس کی خلاف ورزی کرنے سے ان کو سزا دی جائیگی۔

حکومت ترکیہ نے ایک یونانی ماہر کو اجازت دیدی ہے کہ وہ جنگ یونان و ترکیہ کے زمانے میں یونانی مفروہین کی  
مدفون دولت کو تلاش کریں۔

جناب شیخ عطاء الرحمن صاحب پراپرٹیز پبلشر نے جدید قی پریس دہلی میں چھپا کر دفتر رسالہ محدث دہلی سے شائع کیا